



[www.oljan.fo](http://www.oljan.fo)

Jan Müller

10 - 10 - 2011

## Nýggi Setursrektarin - Møguleiki fyri oljuútbúgvingum

Vit fara at fylgja væl við gongdini í oljuvinnuni, og verður hon jalig, so eru vit altíð opin fyri at kanna møguleikarnar fyri nýggjum útbúgvingum á Fróðskaparsetrinum, sum hava tilknýti til oljuvinnuna, sigur Sigurð í Jákupsstovu, nýggi rektarin á Fróðskaparsetri Føroya við oljan.fo Oljan og Setrið Mong av okkum minnst stóra oljuvirksemið við kanninum og leiting á landgrunninum miðskeiðis í 90-unum og inn í 21. øldina. Hetta hevði m.a. stórar jaligar avleiðingar fyri menning av hægri útbúgvingum her á landi. Fróðskaparsetur Føroya gekk sum ikki einaferð á odda og setti út í kortið nýggjar og spennandi útbúgvingar við tilknýti til mennari olju- og frálavinnuna. Oljufeløgini raðfestu eisini høgt stuðulin til nettupp útbúgvingar og granskingarstovnar. Nú leitingin á landgrunninum hevur gingið seinni enn mong høgdu vónað hevur tað eisini havt sína ávirkan á áhugan hjá ungum føroyingum at leita hesa útbúgvingarleiðina. Nú er okkurt, sum kanska fer at venda gongdini aftur, og vit fara at síggja øktan áhuga fyri at útbúgva seg innan hesa fyri nógvar føroyingar nýggju vinnugreinina. Um nøkumlunda somu tíð, sum størsta íløgna nakrantíð í Føroyum Statoilbrunnurin fyri eina milliard krónur er við at fara av bakkastokki, hevur hægsti lærustovnurin í landinum fingið nýggja leiðslu. Og henda er ikki ein og hvør, tá tað um olju ræður. Sjálvur hevur Sigurð í Jákupsstovu eina útbúgving innan hesa vinnu og hevur stóran part av sínum arbeiðandi lívi verið virkin í oljuvinnuni, bæði tí privatu og síðani eisini hjá almennu oljufyrisingini. Oljufeløgini ófør at stuðla Nú hann hevur arbeitt í oljuhvørvinum soleingi, fyrst úti í altjóða oljuverðini, síðani sum stjóri í føroysku oljufyrisingini og eftir tað í leiðandi starvi hjá Atlantic Petroleum spurdi oljan.fo nýggja Setursrektaran, um hansara fortíð innan oljuna fer at fylgja honum í tí nýggja starvinum eisini? Tað kann væl hugsast. Náttúruvísindadeildin hevur eina

útbúgving, sum eitur jarð- og havfrøði og hava tey fyrr útbúgvíð føroyingar til bacelor í oljuverkfrøði. Fleiri av teimum arbeiða í dag í altjóða oljuvinnuni. So tað kann væl hugsast, at um áhugi er fyri tí millum næmingar, at vit taka tann táttin upp aftur. Men tað er so nakað vit fara at seta okkum niður og hyggja uppá. Nýggi rektarin dylur heldur ikki fyri, at oljufeløgini hava verið sera jalig mótvegis Setrinum og verið dygg at stuðla. Oljumening og útbúgving hond í hond -Nú vit helst fara at síggja eina vaksandi oljuvinnu í Føroyum, vildi tað ikki verið náttúrligt, at vit eisini fara at síggja hetta aftur innan útbúgvingartilboðini hjá Fróðskaparsetrinum? Tað vil sjálvandi vera ein náttúrlig avleiðing. Útbúgvingar á Setrinum innan oljuvinnu tóku seg upp, tá oljuvinnan kom til Føroya. Fólk vórðu sera spent og man metti, at tað var tørvur á útbúgvingum við tilknýti til nýggju vinnuna tá. Síðani er hesin minkaður eitt sindur í tráð við, at oljuleitingin í Føroyum hevur tikið drúgvári tíð enn roknað varð við. Men her er sjálvandi ein móguleiki fyri, at oljurelateraðar útbúgvingar verða raðfestar hægri í framtíðini, ikki minst um oljutilgongdin verður positiv og fer at halda fram," sigur nýggi rektarin á Fróðskaparsetri Føroya, Sigurð í Jákupsstovu við [oljan.fo](http://oljan.fo). (Lesið eisini í morgin á [oljan.fo](http://oljan.fo) grein við Hans Paula Joensen, leiðara á Náttúruvísindadeildini á Fróðskaparsetrinum - um Setrið og oljuútbúgvingar. Mynd - Sigurð í Jákupsstovu, nýggi rektarin á Fróðskaparsetri Føroya hevur eisini oljuútbúgvingar í huganum, nú framtíðar útbúgvingartilboðini skulu raðfestast, men tað er eisini tengt at , hvussu oljutilgongdin verður her heima. Sigurð í Jákupsstovu loysir av Jóan Paula Joensen, rektara. Mynd [oljan.fo](http://oljan.fo)/Jan Müller